

رسید تحائف احباب

مجلہ فقہ اسلامی کے فارغین اور ہمارے بعض محبین نے حسب ذیل علمی تحائف
 ہمیں بھیجے ہیں۔ ہم اپنے ان احباب کا تکریمہ ادا کرتے ہیں اور اللہ تعالیٰ سے
 دعا گو ہیں کہ وہ سرسبزین کو اجر جزیل سے سرفراز فرمائے (آمین) (واضح
 رہے کہ یہ تحائف کمی وصولی کی رسید ہے کوئی تبصرہ نہیں اور نہ ہم خود
 کو کسی تبصرہ کا اہل خیال کرتے ہیں)۔ مجلس ادارت۔

اس بار موصول ہونے والے تحائف میں ایک تو مفتی محمد امین صاحب لائل پوری ثم فیصل آبادی کی کتاب
 امام اعظم ابوحنیفہ..... ہے۔ یہ کتاب ۱۲۸ صفحات پر پھیلا ہوا مفتی صاحب کا ایک مضمون ہے جو آپ نے ۱۰
 محرم ۱۴۰۱ھ جری میں پہلی بار کتابی صورت میں شائع کیا تھا۔ اس کے بعد یہ متعدد بار شائع ہو چکا ہے۔ اس مضمون
 کے مندرجات میں امام اعظم رحمۃ اللہ علیہ کے مختصر حالات زندگی، آپ پر ہونے والے بعض اعتراضات کا رد
 اور بعض اکابر علماء فقہاء اور صوفیاء کرام کے احوال و واقعات سے ان کی شان علم بیان کی گئی ہے۔ طلبہ اور عوام
 الناس کے لئے مفید کتاب ہے۔ بالخصوص طلبہ مدارس اسلامیہ کو اس کا مطالعہ ضرور کرنا چاہئے کہ یہ ان کے
 شعبے سے متعلق ہے۔ کتاب کی دستیابی قطعاً مشکل نہیں بس آپ صرف ایک خط لکھیں یا فون کریں انشاء اللہ
 کتاب آپ تک مفت پہنچ جائے گی..... خط اس پتہ پر لکھنا ہوگا..... جناب مفتی محمد امین صاحب ادارہ تبلیغ اسلام
 مفتی آباد شاہ کوٹ روڈ فیصل آباد فون نمبر 04691361860

دوسرا تحفہ علامہ ظفر الدین بہاری شارح بخاری کے ایک مضمون پر مشتمل رسالہ کا ہے جس کا عنوان ہے
 ضعیف اور موضوع حدیث کا علمی و فنی جائزہ..... اصل رسالہ عربی میں تھا اس کا ترجمہ مولانا محمد طفیل احمد
 مصباحی نے کیا جن کا تعلق بہار سے ہے..... ۶۴ صفحات پر مشتمل اس رسالہ میں بعض عنوانات اس طرح ہیں
 ۱۔ حدیث کی اقسام امراہیل کے قبول میں صحابہ و تابعین کا مسلک حدیث کے مراتب اور اس کے احکام

‘احادیث موضوعہ ضعیف احادیث کا درجہ‘ حدیث متروک‘ حدیث مبہم‘ مجہول راویوں پر بحث‘ عمل بالموضوع و عمل بمابنی الموضوع..... وغیرہ

کتاب میں اس بحث کو سمونے کی کوشش کی گئی ہے کہ نہ ہر ضعیف حدیث ضعیف ہے نہ اس پر عمل لائق طعن ہے۔ بلکہ فضائل اعمال میں ایسی حدیثیں قابل اعتناء ہیں..... جو طلبہ اس بات کو سمجھنا چاہتے ہیں کہ حدیث ضعیف و موضع متروک کی تفصیلات کیا ہیں اور ان کی حیثیت کیا ہے وہ اس کتاب کے مطالعہ سے ضرور مستفید ہونے کی کوشش کریں..... کتاب درج ذیل پتہ سے مل سکتی ہے:..... مولانا مقصود صاحب نعمانی حنفی..... مکتبہ دارالعمان منٹگری گلی نمبر ۵۵ عنایت سینٹر آفس نمبر ۶-۵ فیصل آباد فون - 0300-7940096

03457760640

ایک اور تحفہ مولانا مقصود حنفی نعمانی ہی نے ہمیں عنایت فرمایا ہے اور یہ ہے..... جی ایم آئی کا ممبر بننے کی شرعی حیثیت..... یہ ایک ۶۲ صفحات پر مشتمل کتاب ہے جو مفتی علی اصغر صاحب نے مرتب کی ہے ۲۰۱۰ میں شائع ہونے والی یہ کتاب ہم تک اب پہنچی ہے کتاب پر متعدد مفتیان کرام کی تقاریظ موجود ہیں اور دراصل یہ ایک استفاء کا جواب ہے جو جی ایم آئی کے بارے میں کیا گیا تھا..... جی ایم آئی اور اس طرح کی دیگر اسکیمیں وقتا فوقتاً ریکٹ میں آتی رہتی ہیں یہ سرمایہ دارانہ نظام کا ایک حصہ ہیں جس میں شفاف طریقہ سے نفع حاصل کرنے کی بجائے..... مہر غرر، جوا اور دیگر غیر شرعی طرق سے نفع کے نام پر مال بڑھانے کے پھسے دئے جاتے ہیں..... مجلہ فقہ اسلامی اس سے قبل اس طرح کی اسکیموں کے حوالہ سے مضامین شائع کر چیا ہے..... مصنف فرماتے ہیں:..... زیر بحث مسئلہ میں راقم نے خاص طور پر دو باتوں کو سامنے رکھا ہے ایک تو یہ کہ اس طرح کی کوئی نہ کوئی کمپنی برساتی مینڈک کی طرح وقتاً فوقتاً نام بدل کر آتی رہتی ہے۔ تو ایک ہی ہمار پوری تحقیق اور تنقیح اور دلائل کے ساتھ فتویٰ لکھا جائے تاکہ عرصہ دراز تک اس طرح کے جواب لکھنے کی حاجت نہ پڑے۔ دوسری بات جو راقم نے اپنے سامنے رکھی ہے وہ یہ کہ محض سنی سنائی باتوں پر اکتفا نہ کیا جائے..... کمپنی کی حقیقت بتا عوام الناس کو اس طرح کی کمپنیوں کے شرعی اور دنیاوی مفاسد سے آگاہ کیا جائے..... مجموعی تاثر اس کتاب ہے کہ اس طرح کے مبہم کاروبار کا حصہ نہ بنا جائے اور ان کاروباروں میں سرمایہ کاری کی جائے جو شفاف حلال ہیں اور شرعی اصولوں اور عرف کے مطابق ہیں..... کتاب کا مطالعہ تجارت کی جعل سازیوں کے

سے نہایت مناسب ہوگا اور بطور خاص عوام کو دھوکہ دینے والی کمپنیوں کے بارے میں صحیح پوسٹ مارٹم اس میں ملے گا۔ کتاب کا نام المنح العطائی فی ابطال جی ایم آئی المعروف..... جی ایم آئی کا ممبر بننے کی شرعی حیثیت ہے..... اللہ تعالیٰ ادارہ نعمانیہ کو اجر جزیل عطا فرمائے کہ انہوں نے عام روش سے ہٹ کر علمی اور جدی مسائل پر تحقیق کے ساتھ لکھنے لکھانے اور نشر و اشاعت کا کام شروع کیا ہے..... جس کی فی زمانہ اشد ضرورت ہے..... ورنہ عام پبلشرز تو بس لڑانے بھڑانے والے موضوعات اور آگ لگانے والی تحریروں کو چھاپنے میں اپنا زور صرف کئے ہوئے ہیں شاید ایسے موضوعات پر مشتمل کتابوں اور رسالوں کی بکری زیادہ ہوتی ہے..... مجھ سے بھی ایک آدھ بار بغض ناشرین نے تقاضا کیا کہ میں چلتے چلتے موضوعات پر کتاب لکھ کر دوں تو راملٹی دی جائے گی..... زیر نظر کتاب دارالنعمان نے شائع کی ہے اور اس کا ہدیہ درج نہیں۔ مکتبہ قادر یہ پرانی سبزی منڈی کی کراچی یا دیگر مکتبات سے طلب کی جاسکتی ہے..... ناشر کا فون نمبر 0345-7760640 درج ہے۔

ایک اور تحفہ جناب آزاد بن حیدر صاحب کی کتاب کا موصول ہوا ہے، یہ ایک ضخیم کتاب کا تحفہ ہے اس کا نام..... علامہ اقبال یہودیت اور جمہوریت..... ہے۔ جناب آزاد بن حیدر صاحب نے فکر اقبال کے حوالے سے یہودیت اور جمہوریت پر فکر انگیز مواد سیکھا کر دیا ہے..... اقبالیات پر لکھنے والوں نے اس حوالے سے کھل کر نہیں لکھا پہلی بار جمہوریت اور یہودیت پر فکر اقبال کو صحیح معنوں میں پیش کیا گیا ہے۔ کتاب میں شامل مضامین کے مطالعہ سے اندازہ ہوتا ہے کہ اقبال کو یہودیت سے شدید نفرت تھی اور یہود کی جمہوریت کو بھی وہ مسلمانوں کے لئے اتنا ہی خطرناک خیال کرتے تھے جتنا یہودیت کو..... کہنہ مشق قانون دان، صحافی اور مفکر جناب آزاد بن حیدر نے اقبال کے افکار سے بھرپور استفادہ کیا ہے اور فکر اقبال کو نہایت عمدہ اسلوب میں اس کتاب میں پیش کیا ہے..... ملت اسلامیہ کی دشمن یہودیت اور یہود کی سازشی جمہوریت سے اقبال کس قدر متنفر تھے اس کا اندازہ ان کے کلام سے لگایا جاسکتا ہے وہ کہتے ہیں.....

تو نے کیا دیکھا نہیں مغرب کا جمہوری نظام چہرہ روشن اندروں چنگیز سے تاریک تر

اور

ز شہراہ بیابانے کوتر

ز باغش کشت ویرانے کوتر

مردہ تر شد مردہ از صور فرنگ

واسے بر دستور جمہور فرنگ

گریز از طرز جمہوری غلام پختہ کارے شو کہ از مغز دو صد فکر انسانی نمی آید
جناب آزاد بن حیدر صاحب کی اس کتاب کا مطالعہ ہر اس شخص کو کرنا چاہئے جو سمجھنا چاہتا ہو کہ اقبال یہودیت
اور جمہوریت کے شدید مخالف کیوں تھے؟ مفکر پاکستان کو آخر ان دونوں سے کیوں عداوت تھی۔ اور وہ کیا ایسی
باتیں ہیں کہ جن کی بقاء پر ملت اسلامیہ کو انہوں نے ہر دو سے خبردار کیا..... کتاب کے صفحات ۶۹۶ ہیں اور یہ
بڑی تقطیع پر چھپی ہے ٹائٹل دیدہ زیب اور کاغذ نفیس تر، طباعت عمدہ اور جلد پائندار و خوشنما..... قیمت ۱۲۰۰
روپے۔ ملنے کا پتہ فضلی بک سپر مارکیٹ اردو بازار کراچی۔ کتاب سرائے اردو بازار لاہور، مشربکس سپر
مارکیٹ اسلام آباد..... ناشر اقرام سینٹر سید اردو بازار ناظم آباد نمبر کراچی.....

عالم کی فضیلت

فضل العالم علی العابد کفضل القصر علی مسافر الکواکب

(سنن ابوداؤد و ترمذی)

ایک عالم کو ایک عابد پر ایسی فضیلت حاصل ہے

جیسی کہ چاند کو دوسرے تمام ستاروں پر (حدیث شریف)

اسپنے پیاروں کو عالم بناؤ..... اپنا پیارا ملک بچاؤ
بغیر علم کے اللہ کی معرفت حاصل نہیں ہو سکتی..... دنیاوی علم اللہ کی معرفت عطا نہیں کرتا
بیدینی علم ہی کی شان ہے کہ وہ اللہ سے ملاتا ہے..... دنیاوی علم محض دیکھ روزگار ہے۔
علماء کی قدر کیجئے..... عالم بنئے..... جاہل رہنے پر قناعت مت کیجئے۔

تحریک فروغ علم